



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ...០០២...សហវ...
.....

គណៈកម្មការអន្តរក្រសួង

អនុវត្តចាប់ពីថ្ងៃចេញផ្សាយនេះតទៅ

សេចក្តីណែនាំ

ស្តីពី

កាតព្វកិច្ច និងការទទួលខុសត្រូវរបស់ប្រទាន
និងសមាជិកក្រុមការងាររបស់គណៈកម្មការអន្តរក្រសួង

ឆ្លងតាមការអនុវត្តន៍ការងារ Resettlement នៃគំរោងអភិវឌ្ឍន៍នានា បានបង្ហាញអោយឃើញថា ការងារ Resettlement នាពេលបច្ចុប្បន្ន និងអនាគត មានភាពស្មុគស្មាញ និងបញ្ហាប្រឈមជាងការងារនាពេលកន្លងមក ។ ក្រោមការណែនាំ ការដាស់តឿន ការលើកទឹកចិត្តពីទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ គណៈកម្មការអន្តរក្រសួង បានរៀបចំវិធានការដំបូង ដើម្បីជំនះនូវបញ្ហាប្រឈមទាំងនេះ ។ វិធានការនោះ សំដៅពង្រឹងកាតព្វកិច្ច និងការទទួលខុសត្រូវរបស់ក្រុមការងាររបស់គណៈកម្មការអន្តរក្រសួងដែលបាន និងកំពុងអនុវត្តការងារ Resettlement នៅតាមទីតាំងនៃគំរោងនីមួយៗ ។

កាលពីពេលថ្មីៗនេះ គណៈកម្មការអន្តរក្រសួង បានសង្កេតឃើញថា ការអនុវត្តន៍ការងាររបស់ក្រុមការងារនៃគណៈកម្មការអន្តរក្រសួងនៅទីកន្លែងដែលគំរោងស្ថិតនៅ ពុំទាន់បានឆ្លើយតបទៅតាមស្តីការដាក់ស្តែង និងប្រសិទ្ធភាពការងារ ពោលគឺអភិបាលកិច្ចល្អ តាមគោលនយោបាយរបស់រាជរដ្ឋាភិបាលបានទាំងស្រុងនៅឡើយ ។ ការអនុវត្តន៍ការងារ Resettlement ក្រោមគំរោងអភិវឌ្ឍន៍នីមួយៗ មានចរិតលក្ខណៈខុសគ្នាផ្នែកទៅតាមទីតាំង និងប្រភេទនៃគំរោងនីមួយៗ ។ ក្នុងការអនុវត្តន៍ដាក់ស្តែង មានការងារ Resettlement ខ្លះ បានអូសបន្លាយពេលវេលាដែលបណ្តាលអោយប្រសិទ្ធភាពការងារនៅមានកំរិត និងចំណាយថវិកាលើការអនុវត្តន៍ការងារមានការកើនឡើង ។ ផ្ទៃមធ្យោបាយភាពអវិជ្ជមានមួយចំនួននេះ និងក្នុងគោលដៅបង្កើនវប្បធម៌ប្រសិទ្ធភាពការងារ សន្សំសំចៃធនធាន ពេលវេលាធ្វើការប្រកបដោយវិន័យ ឆ្លើយតបនឹងការផ្តល់ទំនុកចិត្តរបស់រាជរដ្ឋាភិបាល គណៈកម្មការអន្តរក្រសួងសូមធ្វើការណែនាំដូចខាងក្រោម៖

១- អំពីការងារ

តាមការអនុវត្តន៍ដាក់ស្តែងនៃគំរោងអភិវឌ្ឍន៍ទាំងឡាយ សមាសភាពនៃក្រុមការងារ មានការចូលរួមមកពីបណ្តាក្រសួងពាក់ព័ន្ធដូចមានចែងក្នុងសមាសភាពនៃគណៈកម្មការអន្តរក្រសួង ។ ក្រុមការងារនៃគណៈកម្មការអន្តរក្រសួង ដោយសហការជាមួយអនុគណៈកម្មការខេត្ត-ក្រុង ត្រូវបានបង្កើតឡើង ដើម្បីចុះអនុវត្តការងារ Resettlement នៃគំរោងអភិវឌ្ឍន៍របស់រាជរដ្ឋាភិបាលដែលជាអ្នកមាន ការចុះពីគ្រោះយោបល់ជាសាធារណៈ ការធ្វើអង្កេតវាស់វែង លំអិតការចុះកិច្ចសន្យាជាមួយប្រជាពលរដ្ឋដែលរងផលប៉ះពាល់ និងការទូទាត់ប្រាក់សំណងជូនប្រជាពលរដ្ឋទាំងនោះ ។

២- អំពីការធ្វើផែនការ និងការប្រតិបត្តិរបស់ប្រទាន អនុប្រទាន និងសមាជិកនៃក្រុមការងារនេះ

- ប្រទានក្រុមការងារ ត្រូវរៀបចំផែនការ និងកម្មវិធីការងារអោយបានច្បាស់លាស់មុនពេលចុះអនុវត្តការងារនៅតាមទីកន្លែងដែលគំរោងស្ថិតនៅ ។

- ប្រធាន អនុប្រធាន និងសមាជិកក្រុមការងារ ត្រូវអនុវត្តការងារអោយបានឆ្លងឆ្នាំទៅតាមផែនការការងារដែលបានដាក់ចេញ ។
- ប្រធាន អនុប្រធាន និងសមាជិកក្រុមការងារ ត្រូវគោរពពេលវេលាធ្វើការអោយបានត្រឹមត្រូវ គឺពេលព្រឹកពីម៉ោង ៧:៣០ ដល់ម៉ោង ១១:៣០ ថ្ងៃត្រង់ និងពេលល្ងាចពីម៉ោង ១:៣០ ដល់ ម៉ោង ៥:៣០ ល្ងាច ។
- មិនត្រូវបានអនុញ្ញាតអោយសេពគ្រឿងស្រវឹងក្នុងពេលអនុវត្តការងារ ។
- រាល់ការឈប់សំរាក ត្រូវសុំការអនុញ្ញាតច្បាប់ពីប្រធានក្រុមការងារ ។ ច្បាប់អនុញ្ញាត មិនត្រូវបានផ្តល់ជូនលើសពី បីថ្ងៃក្នុងមួយខែ ឡើយ ។
- រាល់អវត្តមានដោយគ្មានការអនុញ្ញាត មិនត្រូវទទួលបានប្រាក់ឧបត្ថម្ភឡើយ ។
- ប្រធាន អនុប្រធាន និងសមាជិក ត្រូវរកទីតាំងស្នាក់នៅដែលប្រកបដោយអំណោយផលដល់ការអនុវត្តន៍ការងារ ដោយមិនត្រូវស្ថិតនៅឆ្ងាយជាង ២៥ គ.ម ពីទីតាំង អនុវត្តការងារឡើយ ។
- ប្រធាន អនុប្រធាន និងសមាជិក ត្រូវអនុវត្តការងារអោយមានប្រសិទ្ធភាពតាមការណែនាំ និងផែនការដែលថ្នាក់ដឹកនាំបានប្រគល់ជូន ។ រាល់ការអនុវត្តន៍ផ្ទុយពីការណែនាំ និងគោលការណ៍របស់រាជរដ្ឋាភិបាលក្នុងគោលបំណងបំរើប្រយោជន៍ផ្ទាល់ខ្លួន ប្រធាន អនុប្រធាន និងសមាជិក ត្រូវទទួលខុសត្រូវទាំងស្រុងចំពោះមុខច្បាប់ ។
- ប្រធានក្រុម បន្ទាប់ពីបានការអនុញ្ញាតច្បាប់តាមរយៈអង្គភាពពិថ្នាក់ដឹកនាំស្ថាប័ន ត្រូវផ្ទេរភារកិច្ចជូនអនុប្រធាន ក្នុងករណីដែលខ្លួនមានចុះចាំបាច់ ដើម្បីដឹកនាំការងារប្រចាំថ្ងៃជំនួសរហូតដល់ថ្ងៃត្រឡប់ចូលធ្វើការវិញ ។ ការផ្ទេរភារកិច្ចជូនអនុប្រធានត្រូវជូនដំណឹងដល់មន្ត្រីក្នុងក្រុម ។
- ប្រធាន និងអនុប្រធានត្រូវយល់អោយច្បាស់ពីគោលនយោបាយ និងនីតិវិធីដោះស្រាយផលប៉ះពាល់ដូចមានចែង និងព្រមព្រៀងនៅក្នុងសៀវភៅផែនការសកម្មភាព សំរាប់ការតាំងទីលំនៅឡើងវិញ (Resettlement Action Plan, RAP) ដើម្បីណែនាំសមាជិកក្រុមការងារអោយយល់ច្បាស់ មុនពេលចុះអនុវត្ត ។
- ប្រធាន អនុប្រធាន និងសមាជិកក្រុមការងារទាំងអស់ ត្រូវអនុវត្តអោយបានខ្ជាប់ខ្ជួនតាមគោលការណ៍ និងនីតិវិធីនៅក្នុង RAP ។
- ប្រធាន អនុប្រធាន និងសមាជិកក្រុមការងារទាំងអស់ត្រូវពាក់បំណ្តសំគាល់ខ្លួននៅពេលចុះអនុវត្តការងារ ។

៣- អំពីការរៀបចំ និងការអនុវត្តន៍ការងារប្រចាំថ្ងៃ:

ប្រធានក្រុមការងារត្រូវ:

- រៀបចំធ្វើបញ្ជីវត្តមានប្រចាំថ្ងៃ ។ ក្នុងករណីមន្ត្រីណាមួយ ឈប់លើសពីមួយសប្តាហ៍ក្នុងមួយខែ ត្រូវបញ្ឈប់ពីការងារដោយស្វ័យប្រវត្តិ ។
- រៀបចំកម្មវិធីការងារប្រចាំថ្ងៃជូនអនុប្រធាន និងសមាជិកក្រុមការងារដើម្បីអោយអនុវត្ត ផ្អែកតាមផែនការមេ ដែលបានដាក់ចេញដោយថ្នាក់ដឹកនាំ ។
- ដឹកនាំ និងគ្រប់គ្រងក្រុមការងារលើការអនុវត្តន៍តាមកម្មវិធីការងារនេះ ។
- ត្រួតពិនិត្យឡើងវិញ ដោយធ្វើការផ្ទៀងផ្ទាត់រវាងកញ្ចប់ការងារដែលបានដាក់ចេញ និងលទ្ធផលការងារដែលទទួលបានប្រចាំថ្ងៃ ។
- ក្នុងករណីចាំបាច់ ត្រូវធ្វើការពិភាក្សាក្នុងក្រុមការងារដើម្បីដោះស្រាយរាល់ការលំបាក និងបញ្ហាប្រឈមផ្សេងៗ ដែលកើតមានឡើងក្នុងការអនុវត្តន៍ការងារប្រចាំថ្ងៃ ។ ក្នុងករណីមិនអាចដោះស្រាយបាន ក្នុងក្របខ័ណ្ឌក្រុមការងារគណៈកម្មការអន្តរក្រសួង ត្រូវលើកយកបញ្ហាទាំងនោះ ធ្វើការពិភាក្សាបន្ទាន់ជាមួយអនុគណៈកម្មការខេត្ត ។ បើបញ្ហានៅតែមិនអាចដោះស្រាយបាន ត្រូវធ្វើរបាយការណ៍ជូនថ្នាក់ដឹកនាំដើម្បីរកដំណោះស្រាយសមស្រប ។
- របបការងារប្រចាំថ្ងៃត្រូវមានលក្ខណៈជាប្រព័ន្ធ ប្រធាន អនុប្រធាន និងសមាជិក ត្រូវអនុវត្តការងារតាមតួនាទី និងតាមឋានានុក្រុម ។

Handwritten signature/initials

៤- អំពីការសហការជាមួយសមាជិកក្រុមការងារខ្ពង់ខ្ពស់ និងអាជ្ញាធរមូលដ្ឋាន

- ប្រធានក្រុមការងារ ត្រូវមានរៀបចំកិច្ចប្រជុំប្រចាំសប្តាហ៍ ដើម្បីធ្វើការបូកសរុបលទ្ធផលការងារដែលទទួលបាន ច្រើនទៅនឹងផែនការដែលបានដាក់ចេញ ព្រមទាំងធ្វើសំណូមពរសុំអោយក្រុមការងារអនុគណៈកម្មការបន្តសហការជំរុញការងារដែលជាសមត្ថកិច្ចរបស់អាជ្ញាធរដែនដីផ្ទាល់ ។
- ក្រុមការងាររបស់គណៈកម្មការអន្តរក្រសួង ត្រូវរក្សាកិច្ចសហការជាមួយអនុគណៈកម្មការខេត្ត ដើម្បីជំរុញការអនុវត្តន៍ការងារដោះស្រាយផលប៉ះពាល់ដោយសារគំរោងកាន់តែមានប្រសិទ្ធភាពខ្ពស់ ។
- សម្របសម្រួលជាមួយអនុគណៈកម្មការខេត្ត ក្នុងការរៀបចំកិច្ចប្រជុំរវាងគណៈកម្មការអន្តរក្រសួង និងអនុគណៈកម្មការខេត្ត ។
- ជូនដំណឹងដល់ក្រុមការងារអនុគណៈកម្មការខេត្ត អំពីកាលបរិច្ឆេទចុះអនុវត្តការងារ និងផែនការការងារដែលបានលើកឡើង ។

៥- អំពីការធ្វើរបាយការណ៍ស្តីពីដំណើរការនៃការអនុវត្តន៍ការងារ

- ក្រុមការងារ ត្រូវមានរបាយការណ៍ប្រចាំថ្ងៃ ស្តីពីលទ្ធផលការងារដែលអនុវត្តបានក្នុងថ្ងៃនីមួយៗ ហើយធ្វើលទ្ធផលការងារនេះ មកលេខាធិការដ្ឋាននៃគណៈកម្មការអន្តរក្រសួង (អង្គភាព Resettlement នៃក្រសួងសេដ្ឋកិច្ច និងហិរញ្ញវត្ថុ តាមរយៈទូរសារ ឬមធ្យោបាយផ្សេងៗទៀត) ។
- ក្រុមការងារ ត្រូវបញ្ជូនទិន្នន័យដែលប្រមូលបានជាបណ្តើរៗពីថ្ងៃ ច័ន្ទ ដល់ថ្ងៃ សុក្រ ។
- ក្រុមការងារ ត្រូវធ្វើរបាយការណ៍ប្រចាំសប្តាហ៍ស្តីពីវឌ្ឍនភាពនៃការងារ Resettlement ។
- យ៉ាងយូរមួយសប្តាហ៍ បន្ទាប់ពីថ្ងៃបញ្ចប់ការងារនៅទីតាំងដែលគំរោងស្ថិតនៅ ទិន្នន័យផលប៉ះពាល់ ត្រូវរៀបចំអោយបានរួចរាល់ ព្រមទាំងភ្ជាប់របាយការណ៍បញ្ចប់ការងារអង្កេតវាស់វែងលំអិត សំរាប់ដាក់ជូនថ្នាក់ដឹកនាំពិនិត្យ និងសំរេច ។

បន្ទាប់ពីបានទទួលនូវសេចក្តីណែនាំនេះ ប្រធាន អនុប្រធាន និងសមាជិកក្រុមការងារ ដែលមានភារកិច្ចចុះអនុវត្តការងារ Resettlement នៅគំរោងអភិវឌ្ឍន៍នីមួយៗ ត្រូវអនុវត្តអោយបានត្រឹមត្រូវ ប្រកបដោយប្រសិទ្ធភាព និងដោយស្មារតី ទទួលខុសត្រូវខ្ពស់ ។

ធ្វើនៅរាជធានីភ្នំពេញ, ថ្ងៃទី ១៥ ខែ មករា ឆ្នាំ ២០០៧

ប្រធានគណៈកម្មការអន្តរក្រសួង

(Signature)

ព្រាធិណ្ណ ធឿន

បានឃើញ និង ឯកភាព
នេសាទស្រ្តី
និង ប្រធានសេដ្ឋកិច្ច និង ហិរញ្ញវត្ថុ



គាត ឈន់

- គ្រប់ក្រសួងពាក់ព័ន្ធ
- អនុគណៈកម្មការដោះស្រាយផលប៉ះពាល់ ខេត្ត-ក្រុង ដើម្បីជ្រាប
- អង្គភាព Resettlement
- ក្រុមការងារ-សមាជិកក្រុមការងារ ដើម្បីអនុវត្ត
- ឯកសារ-ករណីប្រវត្តិ